




පළාත් ආදායම් දෙපාර්තමේන්තුව

මධ්‍යම පළාත

කාර්යය සාධන වාර්තාව 2014



“ගෙවන බඳිද මැද රටේ සංවර්ධනයටයි”

පළාත් ආදායම් දෙපාර්තමේන්තුව

දු.ක. 0812213022

ෆැක්ස් : 0812213033

ඊමේල් : info@revenuedept.cp.gov.lk

cpcrevenue@gmail.com

වෙබ් අඩවිය : revenuedept.cp.gov.lk

පෙරවදන

ආයතනයේ නීතිමය තත්වය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවට ගෙන එන ලද දහතුන්වන සංශෝධනය මගින් පළාත් සභාව නම් වූ පරිපාලන ඒකකය ආරම්භ වූ අතර, මෙම පළාත් සභාවන් හි ආදායම් කටයුතු සම්බන්ධ කාර්යභාරයන් පළාත් ආදායම් දෙපාර්තමේන්තුව වෙත පැවරී ඇත.

ආණ්ඩුක්‍රම ව්‍යවස්ථාවේ නව වන උපලේඛනයේ පළාත් සභා ලැයිස්තුවේ 36 වන වගන්තිය යටතේ 36:1 සිට 36:20 දක්වා ඇති උප වගන්ති මගින් පළාත් සභාවන්ට අදාළ වූ ආදායම්ප්‍රභවයන් හඳුන්වා දී ඇත.

ඉහත නෛතික විධිවිධානයන්ට අනුකූලව මධ්‍යම පළාතේ පළාත් සභාව විසින් සම්මත කර ගන්නට යෙදුණු 1990 අංක 17 දරණ මුදල් ප්‍රඥප්තියේ නෛතික රාමුව තුළ පළාත් ආදායම් දෙපාර්තමේන්තුව ස්ථාපිත කර ඇත.

ඉහත කී මුදල් ප්‍රඥප්තිය මගින් හා 1996 අංක 03 දරණ මධ්‍යම පළාත් මුදල් (පරිපූරක විධිවිධාන) ප්‍රඥප්තිය යන ප්‍රඥප්ති මගින් පළාත් ආදායම් කොමසාරිස්වරයාගේ සෘජු පරිපාලනයට යටත්ව බදු හා ගාස්තු මෙන්ම පළාත් ආදායම් කොමසාරිස්වරයාගේ අධීක්ෂණය යටතේ ක්‍රියාත්මක විය යුතු බදු හා ගාස්තු වර්ග දක්වමින් පළාත් ආදායම් දෙපාර්තමේන්තුවේ විෂය පථය හඳුන්වා දී ඇත. පහත සඳහන් ආදායම් ශීර්ෂ මෙම ප්‍රඥප්ති මගින් දක්වා ඇත.

- පිරිවැටුම් බද්ද
- මුද්දරගාස්තුව
- ඔට්ටු බද්ද
- බහිෂ් අයිතීන් පිළිබඳ බද්ද
- මෝටර් ප්‍රවාහන පනත යටතේ ගාස්තු දණ්ඩන හා බලපත්‍ර ගාස්තු
- අධිකරණ දඩ හා ගාස්තු
- මධ්‍යම පළාත් ලොතරැයි පිළිබඳ බදු
- ඉඩම් හා ගොඩනැගිලි බද්ද
- ඉඩම් සංවර්ධන ආඥාපනත යටතේ ඉඩම් සඳහා ගාස්තු
- සුරාබදු ආදායම
- වන සත්ව හා වෘක්ෂලතා ආරක්ෂක ආඥාපනත යටතේ වූ ගාස්තු
- පඩි හා මිම් ආඥාපනත යටතේ ගාස්තු
- තෘගි තරග බද්ද

විධිමත් නෛතික ආචරණ අවශ්‍යතාවය හා ශ්‍රම බලකායේ සීමිතභාවය යන කාරණා මත පිරිවැටුම් බද්ද, මුද්දර බදු ගාස්තුව, ඔට්ටු බද්ද යන බදු වර්ගයන් කෙරෙහි මූලික අවධානය යොමු කරමින් අප දෙපාර්තමේන්තුව ක්‍රියාත්මක වූ අතර, 2011 අය වැය යෝජනා මගින් පිරිවැටුම් බද්ද අත්හිටුවීම නිසා වර්තමානයේ පිරිවැටුම් බදු ලෙස 2010-12-31 දක්වා වන නිල හිටි බදු පමණක් අයකර ගැනීම සිදුවේ. ඊට අමතරව 2014-04-01 සිට බහිෂ් බද්ද අයකිරීම සිදුවේ.

කාර්යයන් හා වගකීම්

කාර්යක්ෂම සාමාන්‍යත්මක හා යුක්ති සහගත බදු පරිපාලන ක්‍රමයක් ස්ථාපිත කර මධ්‍යම පළාතේ ජනතා අභිවෘද්ධිය සඳහා අවශ්‍ය මූල්‍යමය සම්පත් නියමිත ඉලක්ක අභිබවමින් නීතියට එකඟව බදු හා ගාස්තු වශයෙන් රැස් කිරීම හා ඊට අදාළව විධිමත් ප්‍රතිපත්තියක් කාලීන අවශ්‍යතා මත කාර්යක්ෂමව පවත්වා ගෙන යාම.

තත්ත්ව විශ්ලේෂණය

මධ්‍යම රජයේ ප්‍රතිපත්තිමය තීරණයක් අනුව 2011 අයවැය යෝජනා මගින් පිරිවැටුම් බද්ද අත්හිටුවීම නිසා පළාත් ආදායම් දෙපාර්තමේන්තුවේ පවතින ප්‍රධානම ආදායම් ප්‍රභවය අහිමි විය. පිරිවැටුම් බදු ආදායම් දෙපාර්තමේන්තුවේ මුළු ආදායමෙන් 77% ක් පමණ විය. කෙසේ වුවද වර්තමානයේ පිරිවැටුම් බදු ලෙස 2010-12-31 දක්වා වන හිඟ හිටි බදු පමණක් අයකර ගැනීම සිදුවේ.

පිරිවැටුම් බද්ද අත්හිටුවීමත් සමඟම අප දෙපාර්තමේන්තුවේ ප්‍රධාන ආදායම් ප්‍රභවය බවට පත්වන්නේ මුද්දර ගාස්තුවයි. ඊට අමතරව ඔට්ටු බද්ද ද, 2014-04-01 සිට බනිජ බද්ද ද අයකිරීම සිදුවේ. නවද, නව ආදායම් ප්‍රභවයක් ලෙස උකස් බඩු ප්‍රඥප්තිය මේ වන විට පළාත් සභාවේ අනුමැතිය සඳහා ඉදිරිපත් කර ඇත. එමෙන්ම නව ආදායම් ප්‍රභවයක් ලෙස වැඩි ආදායමක් උපයා ගැනීමට අවස්ථාව ඇති මෝටර් රථ පැවරීමේදී අය කළ යුතු මුද්දර ගාස්තු සම්බන්ධයෙන් ගාස්තු අනුපාතය තීරණය කිරීම සාකච්ඡා මට්ටමේ පවතී. කෙසේ වුවද, මුද්දර ගාස්තු හැරුණු විට අනෙකුත් ප්‍රභවයන්ගේ ආදායම් මට්ටම පහළ අගයක් ගනී.

ආදායම් ඉලක්ක සපුරා ගැනීමට නම් පවතින ආදායම් ප්‍රභවයන්ගේ ආදායම් ලබාගැනීමේ ක්‍රමවේදය වඩාත් කාර්යක්ෂම හා ඵලදායී මට්ටමකින් පවත්වා ගනිමින් පවතින නීති රාමුව තුළ නව ආදායම් ප්‍රභවයන් සොයා ගැනීමේ අභියෝගය දෙපාර්තමේන්තුව වෙත පවතී. රජයේ බදු අය කිරීමේ නව දැක්ම අනුව සෑම විටම අවම පීඩනයක් සාමාන්‍ය මහජනතාව වෙත පැවරීම ප්‍රතිපත්තිය වීම නිසා නව ආදායම් ප්‍රභවයන් අනුමත කර ක්‍රියාත්මක කිරීම අසීරුය. එමෙන්ම,

- ❖ ජනප්‍රිය පාසල් සහ යටිතල පහසුකම් පැතිරීමේ ඇති දැඩි විෂමතාවය නිසා පහසුකම් සහිත ප්‍රදේශවලින් දුරස්ථ වන විට දේපලවල මිල ගණන්වල විශාල වෙනසක් තිබීම හා පහසුකම් සහිත ප්‍රදේශවල දේපල සීමිත නිසා හුවමාරු වීම අඩුවෙමින් පැවතීම
- ❖ පළාතේ ඉඩම්වලින් බහුතරය කෘෂිකාර්මික හා වතු ඉඩම් සහ රක්ෂිත භූමි වීම නිසා කැබලි කර විකිණීම අඩු වීම
- ❖ දේපලවල මිල ඉහළ යාමට තුඩු දෙන මහා පරිමාණ හෝ මධ්‍යම පරිමාණ ව්‍යාපෘති මධ්‍යම පළාත තුළ බහුල නොවීම
- ❖ නාගරීකරණය වීමේ අඩු වේගය යන හේතු නිසා දෙපාර්තමේන්තු ප්‍රධානතම ආදායම් මූලාශ්‍රය වන දේපල හුවමාරු අගය මත අය කරන මුද්දර ගාස්තු ආදායම් ඉහළ නංවා ගැනීම අභියෝගයක්ව පවතී.

2014 වර්ෂය තුළ සිදු වූ බැංකු පොලී අනුපාත අඩු කිරීමෙන් ජනතාව තුළ ඉඩම් මිලදී ගැනීමේ ප්‍රවණතාව වැඩි වූ අතර, අප දෙපාර්තමේන්තුව මගින් නිරන්තරව කරගෙන යන පූර්ව දැනුවත් කිරීම් හා පසු විපරම මගින් වෙළඳපොල වටිනාකම මත සාධන පත්‍ර සැකසීමට සැලැස්වීමෙන් 2014 වර්ෂයේ ඉලක්ක අභිබවා විශාල ආදායමක් රැස්කර ගැනීමට හැකි විය. නමුත් මෙම අඩු බැංකු පොලී අනුපාත තත්වය රජය මූල්‍ය ප්‍රතිපත්තිය හා සම්බන්ධ බැවින් දිගුකාලීනව පවතින්නක් ලෙස අපේක්ෂා කළ නොහැකිය.

මධ්‍යම පළාත් සභාවේ ඵලදායීතාවය නංවාලීමේ අරමුණින් 2012 වසරේදී සකස් කෙරුණු උපායශීලී සැලසුමට අදාළ පළාතේ එක් දෙපාර්තමේන්තුවක් ලෙස පළාත් ආදායම් දෙපාර්තමේන්තුවේ ද ක්‍රියාකාරී දායකත්වය සැපයීමේ අරමුණ පෙරදැරි කරගෙන එම උපායශීලී සැලසුමේම කොටසක් ලෙස අප දෙපාර්තමේන්තුවේ 2014 අදාළ අරමුණු හා උපායයන් සකස් කෙරිණ.

පළාත් ආදායම් දෙපාර්තමේන්තුව (මධ්‍යම පළාත)

දැක්ම

මධ්‍යම පළාතේ ආදායම් වර්ධනයට ඉහළම දායකත්වයක්

මෙහෙවර

ව්‍යවස්ථාපිත ආදායම් මූලාශ්‍ර තුළින් ආදායම් රැස්කිරීමත්, බදු හා ගාස්තු ගෙවිය යුතු පුද්ගලයන් සම්බන්ධයෙන් තොරතුරු ලබා ගැනීමත්, ඒ සම්බන්ධයෙන් විනිවිදභාවයෙන්, සමානාත්මතාවයෙන් හා සාධාරණව කටයුතු කිරීමෙන්, මධ්‍යම පළාතේ ආදායම වැඩි දියුණු කිරීම මගින් පළාත්වාසීන්ගේ ජීවන තත්ත්වය ඉහළ නැංවීම.

වටිනාකම

1. පරිපූර්ණත්වය
2. වෘත්තීය දක්ෂකම
3. කැපවීම
4. සහයෝගීත්වය

පරමාර්ථ / අරමුණු

1. ආදායම් ඉලක්ක සපුරා ගැනීම
2. නව ආදායම් උත්පාදන මූලාශ්‍ර පිළිබඳ පර්යේෂණ හා සංවර්ධනය
3. වෘත්තීය නිපුණතාවය වැඩි දියුණු කිරීම
4. යහපාලනය

ආදායම් ඉලක්කය 2014 වර්ෂය

ආදායම් ප්‍රභවය		ඉලක්කය රුපියල්
01	මුද්දර ගාස්තු	875,000,000
02	නිග පිරිවැටුම් බදු	6,000,000
03	නව ආදායම් උත්පාදන ක්‍රමෝපායන්	25,000,000
04	ඔට්ටු බද්ද	300,000
	එකතුව	906,300,000

2014 වර්ෂයේදී අරමුණු කරා ළඟාවීමේ ප්‍රගතිය

ආදායම් ප්‍රභවය		ඉලක්කය රුපියල්	නත්‍ය ආදායම රුපියල්	ඉලක්ක අතිබවා රැස් කළ ආදායම	ළඟා වීමේ ප්‍රගතිය
01	මුද්දර ගාස්තු	875,000,000	1072,465,076	197,465,076	122%
02	නිග පිරිවැරුම් බදු	6,000,000	8,819,434	2,819,434	147%
03	නව ආදායම් උත්පාදන ක්‍රමෝපායන් බනිප බද්ද (2014-04-01 සිට)	***	1,127,163		
04	ඔට්ටු බද්ද	300,000	177,657	-122,343	59%
	එකතුව (සමස්ථ ආදායම් රැස් කිරීම)	881,300,000	1082,589,330	200,162,167	123%

* 2014 වර්ෂයේ සැලසුම් සකස් කිරීමේදී නව ආදායම් උත්පාදන ක්‍රමෝපායන් මගින් රුපියල් මිලියන 25 ක ආදායමක් රැස් කිරීමට අපේක්ෂා කළ ද යෝජිත ප්‍රභවයන් අතරින් ප්‍රධානතම යෝජනා අනුමත නොවීම නිසා එම ප්‍රමාණය මෙහිදී ඉවත් කර ඇත.

1. 2014 වර්ෂයේදී මුද්දර ගාස්තු ආදායම ලෙස රුපියල් මිලියන 875 ක් එකතු කිරීම

වර්තමානයේ දෙපාර්තමේන්තුවේ ප්‍රධාන ආදායම් ප්‍රභවය මුද්දර ගාස්තු ආදායම වන බැවින් ඉහත අරමුණ වෙත ළඟා වීමට දෙපාර්තමේන්තුවේ නිලධාරීන් මූල සිටම මනා සැලැස්මක් ඇතිව කටයුතු කල අතර, දෙපාර්තමේන්තුවේ වැඩ බෙදාහැරීමේදී මුද්දර අංශය වෙත වැඩි අවධානයක් යොමු කරන ලදී. ඒ අනුව සියළුම තක්සේරුකරුවන් (14 දෙනෙකු), බදු නිලධාරීන් විසිහතර (24) දෙනෙකු සංවර්ධන සහකාර නිලධාරීන් එකොළොස් දෙනෙකු (11) ද එම අංශය වෙත අනුයුක්ත කරන ලදී. ඒ අනුව ඒ අනුව පෙර වර්ෂයට වඩා රුපියල් ලක්ෂ 2,097 වර්ධනයක් කරා ළඟා කර ගනිමින් ඉලක්ක කළ මුද්දර ආදායම ඉක්මවා යෑමට දෙපාර්තමේන්තුවට හැකි විය.


2013-01-01 දින සිට ක්‍රියාත්මක වූ නිශ්චල දේපල පැවරීමේ දී ලියනු ලබන සියළුම සාධන පත්‍ර සඳහා පළාත් මුද්දර වෙනුවට මුද්දර වටිනාකමට සමාන බැංකු රිසිට්පත් ඇලවීම නියම කිරීමත් සමඟ එම රිසිට්පත් සමඟ දේපල දීමනාකරු හා ලැබුම්කරු පිළිබඳ තොරතුරු පතක් නිකුත් කරන ලදී. එමගින් තොරතුරු ලබා ගැනීම කඩිනම් විය.

ඔප්පු ලිවීමේදී නියමිත වටිනාකම් ඇතුළත් කර නිවැරදි මුද්දර ගාස්තු ගෙවීමට මහජනයා දැනුවත් කිරීමට නොතාර්ස්වරන්, බැංකු හා ණය දෙන මූල්‍ය ආයතන පෙළඹවීම සඳහා මධ්‍යම පළාත් මුදල් ප්‍රඥප්තියේ 67 වගන්තිය කෙරෙහි අවධානය යොමු කර එම පාර්ශ්ව වෙත දැන්වීම් නිකුත් කිරීමට ද කටයුතු කරන ලදී. තවද, දෙපාර්තමේන්තුවේ ආදායම් වැඩි කර ගැනීමටත්, නොදැනුවත්කම මත සාධන පත්‍ර අඩු තක්සේරුවට ලියා පසුව දුණ්ඩනද සමඟ අතිරේක මුද්දර ගාස්තු ගෙවීමට සිදුවීමෙන් මහජනතාව පත් වන අපහසුතාවය වළක්වා ගනු පිණිසත්, 2013-05-01 දින සිට ආරම්භ කරන ලද, දේපලක් හුවමාරුවීමට ප්‍රථම දෙපාර්තමේන්තුව වෙත පැමිණා අවශ්‍ය ලියකියවිලි ඉදිරිපත් කළ විට ගෙවිය යුතු මුද්දර ගාස්තු පිළිබඳ තක්සේරුකරුගේ මතය ලබාදීමේ නව ක්‍රියා පිළිවෙළ මේ වන විට ඉතා සාර්ථකව ක්‍රියාත්මක වන අතර, මේ නිසාවෙන් උදාහරණයක් ලෙස මුද්දර ගාස්තු සඳහා තක්සේරු දැන්වීම් නිකුත් කිරීම අඩු වූ අතර, ප්‍රභවයේදීම නියමිත බද්ද අයකර ගැනීමට හැකි විය. 2014 වර්ෂයේ දී මෙසේ නිකුත් කරන ලද තක්සේරු වාර්තා ගණන 959 කි.

2013 වසරේ ආදායම තුළ අතිරේක මුද්දර ගාස්තු ලෙස අයකල රු. 71,011,329 ක් ඇතුළත් වන අතර 2014 වසරේ රැස් කරන ලද අතිරේක මුද්දර ගාස්තු ආදායම රු. 81,942,257 කි. එය පෙර වර්ෂයට සාපේක්ෂව 17% ක වර්ධනයකි. එයට හේතු වූයේ දෙපාර්තමේන්තුවේ නිලධාරීන් පුළුල් දැක්මක් අනුව කටයුතු කිරීම බව කිවයුතුයි. එමෙන්ම මාණ්ඩලික නිලධාරීන්ට ආදායම් ඉලක්ක ලබා දුන් අතර ඔවුන්ගේ එම ආදායම් ඉලක්ක වෙත ළඟා වීමේ ප්‍රගතිය මාසික වාර්තාවක් සේ ප්‍රධාන ලේකම්තුමා වෙත ඉදිරිපත් කිරීමට කටයුතු කරන ලදී.

මුද්දර ගාස්තු ආදායම			
වර්ෂය	ඉලක්කය	ආදායම රු.	වර්ධනය %
2008	659,000,000	417,795,728	
2009	907,000,000	374,752,586	-10
2010	440,000,000	481,400,739	28
2011	368,000,000	684,335,872	42
2012	725,000,000	827,681,905	21
2013	850,000,000	862,749,671	4
2014	875,000,000	1072,465,076	24

අතිරේක මුද්දර ගාස්තු ආදායම	
වර්ෂය	ආදායම රු.
2008	1,884,361
2009	2,592,691
2010	838,308
2011	16,527,044
2012	53,011,739
2013	71,011,329
2014	81,942,257



2. පවතින හිඟ පිරිවැටුම් බදු වලින් රුපියල් මිලියන 6 ක් එකතු කිරීම

පිරිවැටුම් බද්ද අහෝසි වීමත් සමඟ 2011 වර්ෂයට පෙර වර්ෂයන් සඳහා ගෙවිය යුතු හිඟව පවතින බදු ගෙවීමට බදු ගෙවන්නන්ගේ අනුකූලතාව ඉතා අඩු වූ අතර, එම බදු අයකර ගැනීමට ප්‍රඥප්තිය ප්‍රකාරව ගනහැකිව තිබූ සියළු ක්‍රියාමාර්ග ගන්නා ලදී. ඒ අනුව 2014 වර්ෂයේදී රු.8,819,434 ක මුදලක් එකතු කරන ලද අතර, ඒ වෙනුවෙන් ගොනු කරන ලද නව නීතිමය පියවර ගැනීම 39 ක්ද, ස්ථානයට ගොස් කරන ලද නීතිමය කටයුතුවලට පෙර දැනුම් දෙනු ලබන නිවේදන භාර දීම 279 ක් ද විය.

3. නව ආදායම් උත්සාදන ක්‍රමෝපායන් මඟින් රුපියල් මිලියන 25 ක් එකතු කිරීම

බහිෂ් බද්ද 2014-04-01 සිට අයකිරීම සිදුවේ. පහත සඳහන් යෝජනා, මේ වන විට ඉදිරිපත් කර ඇති අතර, මෙතෙක් අනුමත වී නොමැති හෙයින් මෙම ඉලක්කය ඉටු කර ගැනීමට නොහැකි විය.

1. බඩු උකස්ගන්නන්ගේ ප්‍රඥප්තිය (ගැසට් පත්‍රයේ පළකර සභාවේ අනුමැතියට ඉදිරිපත් කර ඇත.)
2. ඖෂධ හා රසායන වෙළඳ බලපත්‍ර බදු ප්‍රඥප්තිය
3. මෝටර් රථවාහනයක අයිතිය පැවරීමේ මුද්දර ගාස්තුව

2014 ක්‍රියාකාරී සැලසුම අනුව කාර්ය සාධනය

අරමුණ	අංශය	කාර්යයන්	ඉලක්කය	ප්‍රගතිය ගැනීම
1. ආදායම් ඉලක්ක සපුරා ගැනීම	මුද්දර අංශය	<p>මුද්දර ගාස්තු ආදායම</p> <p>1. ඉඩම් රෙජිස්ට්‍රාර් කාර්යාල වලින් සෘජුව ලැබෙන තොරතුරු අංශ අනුව බෙදාහැරීම</p> <p>2. අදාල කාර්යාලවලට ගොස් තොරතුරු රැස් කිරීම</p> <p>3. මෙම ලබාගත් තොරතුරු අදාල අංශ අනුව බෙදා හැරීම</p> <p>4. තොරතුරු ලේඛනයට අනුව ගොනු ආරම්භ කිරීම</p> <p>5. ගොනු සඳහා සාධන පත්‍ර කැඳවීම.</p> <p>6. ගොනු විශ්ලේෂණය කිරීම.</p> <p>7. සාධන පත්‍ර නොලැබුණු ගොනු හඳුනා ගැනීම.</p> <p>8. i. ගෙවූ ගාස්තු ප්‍රමාණවත් නම් ගොනුව අවලංගු කිරීම.</p> <p>ii. ගෙවීම් ප්‍රමාණාත්මක නොවන්නේ නම් සම්මුඛ සාකච්ඡා කැඳවා අතිරේක මුද්දර ගාස්තු තීරණය කිරීම හෝ එකතු නොවනවිට ස්ථාන පරීක්ෂණ සිදුකර හෝ අතිරේක මුද්දර ගාස්තු තීරණය කිරීම</p> <p>9. i තක්සේරු දැන්වීම් නිකුත් කිරීම</p> <p>ii තක්සේරු වාර්තා නිකුත් කිරීම</p> <p>10. අභියාචනා / විරෝධතා විසඳීම.(ලැබෙන සියල්ල)</p> <p>11. තක්සේරු දැන්වීම මත ගෙවා නොමැති නම් නීතිමය පියවර ගැනීම</p>	<p>රු.මිලි. 875</p> <p>30000</p> <p>6500</p> <p>6500</p> <p>6500</p> <p>රු.මිලි.60</p> <p>1000</p>	<p>රු.මිලි. 1072</p> <p>31760</p> <p>7273</p> <p>7273</p> <p>7273</p> <p>රු.මිලි.82</p> <p>1740</p> <p>විසඳීමට පියවර ගෙන ඇත</p> <p>අවස්ථා යෙදී නැත</p>
	තක්සේරු අංශය පිරිවැටුම් බදු	<p>1. පිරිවැටුම් බදු වාර්තා සපයා බදු ගෙවා නොමැති හෝ වාර්තා සපයා නොමැති කාර්තු සඳහා තක්සේරු දැන්වීම් හෝ අතිරේක තක්සේරු නිකුත් කිරීම</p> <p>2. පිරිවැටුම් බදු වාර්තා පරීක්ෂා කර ස්වතක්/නිදහස් ලකුණු කිරීම</p> <p>3. ලිපිගොනු ආවේණිකත්වය කිරීම සහ ලිපිගොනු විගණනය කිරීම</p> <p>4. අක්‍රිය ලිපිගොනුවල කටයුතු නිම කර ගොනු සංඛ්‍යාව අඩු කිරීම</p> <p>5. 2010-12-31 දක්වා පිරිවැටුම් බදු ලිපිගොනුවල කටයුතු නිම කර ගොනු අවසන් කිරීම</p>	<p>50</p> <p>5000</p> <p>3000</p> <p>2645</p> <p>3400</p>	<p>14</p> <p>13369</p> <p>2858</p> <p>245</p> <p>1739</p>

	<p>අය හා හිඟ බදු අංශය</p>	<ol style="list-style-type: none"> 1. හිඟ පිරිවැටුම් බදු අය කිරීම 2. අභියාචනා / විරෝධතා විසඳීම ඉදිරිපත් කර ඇති සියලුම අභියාචනා විසඳා අවසන් කිරීම 3. පැහැර හැරී නැතත්තන්ගේ ස්ථානවලට ගොස් හිඟ බදු එකතු කිරීම (D 7) 4. නොගෙවූ හා එකඟතාවයකට නොපැමිණෙන අය වෙනුවෙන් නීතිමය පියවර ගැනීම. 5. ගෙවීම් පත්වල දත්ත පරිගණක ගත කිරීම 6. අගරු වෙක්පත් පිළිබඳව ප්‍රමාදයකින් තොරව කටයුතු කිරීම 	<p>රු.මිලි. 6 සියල්ලම 250 30 සියල්ලම</p>	<p>රු.මිලි. 8.8 විසඳීමට පියවර ගෙන ඇත 279 39 ඉටු කර ඇත ඉටු කර ඇත</p>
<p>3. සියයට දහයට (10 %) වැඩි වාර්ෂික ආදායම් වර්ධන අනුපාතයක් පවත්වාගෙන යාම</p>	<p>2. නව ආදායම් උත්පාදන ක්‍රම සොයා ගැනීම හා අනුමත කර ගැනීම.</p>	<ol style="list-style-type: none"> 1. නීති අධ්‍යයනය කිරීම හා පවතින ප්‍රභවයන් මොනවාදැයි අධ්‍යයනය කිරීම. 2. එම ප්‍රභවයන් පිළිබඳ සබ්‍යතා අධ්‍යයනයක් සිදු කිරීම. 3. එම එක් එක් ආදායම් ප්‍රභවයන්ගෙන් උපයාගත හැකි ආදායම හඳුනා ගැනීම 4. ක්‍රියාත්මක කිරීමට වඩා සුදුසු ආදායම් ප්‍රභවයන් තීරණය කිරීම. 5. හඳුනාගත් නව ආදායම් උත්පාදන ක්‍රම යෝජනාවලිය ප්‍රධාන ලේකම් වෙත ඉදිරිපත් කිරීම 		<p>1. බනිප් බද්ද 2014 -04-01 සිට ක්‍රියාත්මක වේ 2. උකස් බඩු ප්‍රඥප්තිය පිළිබඳව දැනට කටයුතු කරමින් පවතී.</p>
	<p>කාර්ය මණ්ඩල පුහුණුව හා සංවර්ධනය</p>	<ol style="list-style-type: none"> 1. වෘත්තීය පුහුණු අවශ්‍යතා ක්ෂේත්‍රයන් හඳුනා ගැනීම 2. පාඨමාලා ක්‍රමවේදයක් සකස් කිරීම. 3. සම්පත්දායක පුද්ගලයන් සහ ආයතන හඳුනා ගැනීම. 4. පිරිවැය හඳුනා ගැනීම. 		<p>2014 වසර තුළ පුහුණු සැසි 2ක් පවත්වා ඇත.</p>
	<p>තෙවන පාර්ශ්වයන් දැනුවත් කිරීම</p>	<ol style="list-style-type: none"> 1. අදාළ ස්ථානවල ප්‍රදර්ශනය සඳහා දැන්වීමක් සකස් කිරීම හා ප්‍රදර්ශනය කරවීමට සැලැස්වීම 2. පුවත්පත් දැන්වීම් එල කිරීම 3. දැනුවත් කිරීමේ වැඩමුළු පැවැත්වීම 4. වෙබ් අඩවිය යාවත්කාලීනව පවත්වාගෙන යාම 		<p>ඉටු කර ඇත</p>
<p>යහපාලනය</p>		<ol style="list-style-type: none"> 1. ආයතනයේ කාර්යසාධන මට්ටම ඉහළ නැංවීම 2. රාජ්‍ය නීතරීති හා රෙගුලාසි වලට අනුකූලව ක්‍රියාත්මක කිරීම 3. පැමිණිලිවලින් තොර වූ ආයතනයක් ඇති කිරීම 		

ඉහත සියලුම දත්තයන් ලබා ගන්නා ලද්දේ නිලධාරීන්ගේ දෛනික, මාසික, අර්ධ වාර්ෂික, වාර්ෂික ප්‍රගති වාර්තා සියල්ල පරීක්ෂා කිරීමෙනි.

මීට අමතරව අපගේ ප්‍රගතිය වර්ධනය කර ගැනීම සඳහා මහජනතාව, ව්‍යාපාරික ප්‍රජාව, ඉඩම් රේපිස්ටාර් කාර්යාල, ප්‍රාදේශීය ලේකම් කාර්යාල, රජයේ තක්සේරුදෙපාර්තමේන්තුව, මහජන බැංකුව, ලංකා බැංකුව හා පොලීසිය, අධිකරණ සහ වෙනත් රජයේ ආයතන මෙන්ම ගරු ආණ්ඩුකාරතුමා, ගරු ප්‍රධාන අමාත්‍යතුමා සහ ප්‍රධාන ලේකම්තුමා ඇතළු කාර්ය මණ්ඩලයෙන් ලැබුණු සහයෝගයද කෘතඥතා පූර්වකව සඳහන් කර සිටිමි.

2014 වසරේ දී මෙන්ම 2015 වර්ෂයේ දී ද අපගේ ක්‍රියාකාරී සැලැස්ම තුළින් ඉදිරිපත් කරනු ලබන ඉලක්ක අභිබවා යමින් මධ්‍යම පළාත් සභාවේ ආදායම් වර්ධනයට ඉහළම දායකත්වයක් ලබා දීමට අපි ඇප කැප වෙමු.

ස්තූතියි,

(එච්. කේ. අජන්තා පෙරේරා)

පළාත් ආදායම් කොමසාරිස්

මධ්‍යම පළාත